



KUMMISSJONI TAL-KOMUNITAJIET EWROPEJ

Brussel 1.2.2006  
KUMM(2006) 35 finali

**WHITE PAPER**

**DWAR POLITIKA TA' KOMUNIKAZZJONI EWROPEA**

(prezentata mill-Kummissjoni)

## *Id-dibattitu dwar l-Ewropa, bl-involviment tal-poplu*

### **INTRODUZZJONI 'INNAQSU D-DISTAKK'**

Fl-aħħar għoxrin sena, fl-Unjoni Ewropea seħhet trasformazzjoni. Hadet firxa wiesgħa ta' hidmiet li jolqtu l-ħajja taċ-ċittadini f'ħafna modi differenti. Izda l-komunikazzjoni ta' l-Ewropa maċ-ċittadini tagħha ma zammitx l-istess pass.

Kulhadd jirrikonoxxi li hemm distakk bejn l-Unjoni Ewropea u ċ-ċittadini tagħha. Fl-istħarriġ tal-opinjoni pubblika tal-Eurobarometer fl-aħħar snin, ħafna nies li ġew intervistati jgħidu li f'it jafu dwar l-Unjoni Ewropea u jaħsbu li f'it għandhom vuċi fil-proċess tat-teħid tad-deċiżjonijiet. Il-komunikazzjoni hija essenzjali biex ikun hemm demokrazija b'saħħitha. Hija triq b'zewġ direzzjonijiet. Id-demokrazija tista' tiffjorixxi biss jekk iċ-ċittadini jafu x'qed jiġri, u jistgħu jieħdu sehem b'mod sħiħ.

Il-komunikazzjonijiet qatt ma tista tinqata minn dak li qed jiġi kkomunikat. Iċ-ċittadini jistennew li l-Ewropa toffrilhom prosperità, solidarjetà u sigurtà quddiem il-globalizzazzjoni. Huwa għalhekk essenzjali għal kull politika ta' komunikazzjoni li l-UE tfejji programm ta' politika effettiva. Izda li jsir dan mhux biżżejjed.

Is-sena li għaddiet il-Kummissjoni hejjiet Pjan ta' Azzjoni b'lista dettaljata ta' miżuri speċifiċi li ser tadotta biex ittejjeb il-komunikazzjoni tagħha maċ-ċittadini<sup>1</sup>. Dawn jinkludu, per eżempju, it-tisħiħ tal-uffiċċji ta' rappreżentanza tal-Kummissjoni, iktar koordinazzjoni u ppjanar interni, hidma fuq il-lingwa u l-preżentazzjoni, iktar punti ta' aċċess għaċ-ċittadini.

Il-Kummissjoni nediet ukoll 'Pjan D bħal Demokrazija, Djalogu u Dibattitu'<sup>2</sup>, li għandu l-għan li jinvolvi liċ-ċittadini f'diskussjoni wiesgħa dwar l-Unjoni Ewropea – għalfejn qiegħda hemm, fejn sejra u x'għandha tagħmel.

Izda dawn l-inizjattivi mill-Kummissjoni Ewropa ser jirnexxu biss bil-partecipazzjoni ta' ħafna iktar forzi. Huwa essenzjali approċċ ta' sħubija. Is-suċċess jiddependi fuq l-involviment ta' l-atturi ewlenin kollha – l-istituzzjonijiet u l-korpi l-oħra ta' l-UE. L-awtoritajiet nazzjonali, reġjonali u lokali fl-Istati Membri; il-partiti politiċi Ewropej; is-soċjetà ċivili.

L-għan ewlieni ta' din il-White Paper huwa li tiġi proposta triq 'il quddiem u ssir stedina lil dawn l-atturi ewlenin kollha biex jikkontribwixxu ideat dwar kif l-aħjar jaħdmu flimkien biex dan id-distakk jonqos. Ir-riżultat ikun aġenda li tħares 'il quddiem għal komunikazzjoni aħjar u biex ittejjeb id-dibattitu pubbliku fl-Ewropa<sup>3</sup>.

---

<sup>1</sup> Pjan ta' Azzjoni: SEG(2005) 985, 20.7.2005.

<sup>2</sup> Pjan D: KUMM(2005) 494, 13.10.2005.

<sup>3</sup> Fit-tnejn ta' din il-White Paper, il-Kummissjoni tat każ tar-rakkomandazzjonijiet elenkati fir-Riżoluzzjoni tal-Parlament Ewropew dwar l-Implimentazzjoni ta' l-Istrategija ta' Informazzjoni u Komunikazzjoni ta' l-Unjoni Ewropea (Ir-rapport Herrero, (2004/2238(INI)). Irċeviet ukoll proposti tajbin mill-bosta avvenimenti pubbliċi u kontribuzzjonijiet individwali li rċevew għadd ta' esperti u l-partijiet interessati. Fit-8 ta' Novembru 2005, il-Kumitat Ekonomiku u Soċjali Ewropew organizza forum għall-partijiet interessati dwar "It-Tnaqqis tad-Distakk" ([http://www.esc.eu.int/stakeholders\\_forum/index\\_en.asp](http://www.esc.eu.int/stakeholders_forum/index_en.asp)). U, fil-25 ta' Novembru, il-Kumitat tar-Reġjuni għamel diskussjoni plenarja dwar il-messaġġi ewlenin għall-White Paper tal-Kummissjoni. Proposti u suggerimenti dettaljati li daħlu waqt il-fażi preparatorja ser jergħu jigu wkoll ezaminati fis-segwitu tal-proċess ta' konsultazzjoni dwar din il-White Paper.

Din l-Aġenda għandha tmur lil hinn mill-għan tal-Pjan ta' Azzjoni tal-Kummissjoni nfisha. Din tfittex li tinvolvi l-livelli kollha tal-gvern u organizzazzjonijiet ta' l-Istati Membri u qed tħares fit-tul.

Il-White Paper tistieden diskussjoni vibranti u miftuħa. L-Ewwel Parti tfisser il-vizjoni tal-Kummissjoni dwar f'hiex għandha tikkonsisti politika ta' komunikazzjoni ta' l-UE. It-Tieni Parti tidentifika ż-żoni ewlenin għal konsultazzjoni u azzjoni fil-futur.

### ***Kif ser taħdem il-konsultazzjoni?***

***Fil-White Paper, iż-żoni fejn il-Kummissjoni qed tfittex ideat u qed toffri suggerimenti huma identifikati f'kaxxi.***

- Il-Parlament, il-Kunsill u l-istituzzjonijiet u l-korpi l-oħra ta' l-UE huma mistiedna li jwieġbu għal din il-White Paper permezz tal-kanali istituzzjonali normali.

Iċ-ċittadini u l-partijiet interessati Ewropej huma mistiedna jirrispondu billi jidhlu f'websajt li nholqot apposta **[http://europa.eu.int/comm/communication white paper](http://europa.eu.int/comm/communication_white_paper)** jew fl-indirizza postali *White Paper Consultation - European Commission -Directorate General Communication - B-1049 Brussels - Belgium*

- Il-Kummissjoni, bil-kooperazzjoni ta' l-istituzzjonijiet l-oħra ta' l-UE, ser torganizza wkoll sensiela ta' 'laqgħat għall-partijiet interessati' li għalihom ser jiġu mistiedna gruppi ta' interess speċifiku (NGOs, organizzazzjonijiet kummerċjali u partijiet oħra interessati).
- Sensiela speċjali ta' stħarrig tal-Eurobarometer ser titnieda fir-Rebbiegħa 2006 biex tingabar l-aħjar *data* possibbli għall-analizi.

Il-perjodu ta' konsultazzjoni ser idum sitt xhur. Fi tmiem dan il-perjodu, il-Kummissjoni ser tiġbor fil-qosor ir-risposti u tfassal konkluzjonijiet biex tipproponi pjani ta' azzjoni għal kull qasam ta' hidma.

## L-EWWEL PARTI

### IL-KOMUNIKAZZJONI GHAS-SERVIZZ TAĊ-ĊITTADINI

#### 1. IL-KOMUNIKAZZJONI BHALA POLITIKA FIHA NNIFISHA

Id-‘distakk fil-komunikazzjoni’ bejn l-Unjoni Ewropea u ċ-ċittadini tagħha mhijiex xi haġa ġdida. Ilha tkun diskussa fi hdan l-UE mill-inqas mindu saru r-referenda ta’ qabel daħal fis-seħh it-Trattat ta’ Maastricht fl-1992.

Fl-aħħar snin, l-istituzzjonijiet kollha ta’ l-UE taw importanza ġdida lill-ħidma dwar il-komunikazzjoni. Madankollu, hemm perċezzjoni ġenerali li jrid isir aktar. Il-Komunikazzjoni baqgħet wisq ‘Materja ta’ Brussell’. Iffokat l-aktar biex tinforma lin-nies x’taġhmel l-UE: kien hemm inqas attenzjoni biex jinstemgħu l-ideat tan-nies. Għalkemm il-mekkaniżmi ta’ konsultazzjoni saru prattika normali, dawn huma limitati għall-inizjattivi ta’ politika speċifiki u ċ-ċittadini spiss għandhom l-impressjoni li l-kanali li permezz tagħhom jipparteċipaw fid-dibattitu, huma limitati jew inaċċessibbli. Il-komunikazzjoni istituzzjonali, għalkemm essenzjali u qed titjieb b’mod kostanti, ċertament ma kenitx biżżejjed biex jitnaqqas dan id-distakk.

Il-Kummissjoni Ewropea għalhekk qed tipproponi approċċ essenzjalment ġdid – li b’mod deċiż thalli warajha komunikazzjoni f’direzzjoni waħda u tadotta djalogu rinforzat, minn komunikazzjoni ċentrata madwar l-istituzzjoni għal waħda ċentrata madwar iċ-ċittadini, minn komunikazzjoni bbażata fi Brussell għal waħda iktar deċentralizzata. Il-Komunikazzjoni għandha ssir politika ta’ l-UE fiha nnifisha, għas-servizz taċ-ċittadini. Għandha tkun ibbażata fuq djalogu ġenwin bejn il-poplu u min ifassal il-politika u fuq djalogu politiku vivaċi bejn iċ-ċittadini nfushom. Nies minn kull settur tal-ħajja għandhom ikollhom id-dritt għall-informazzjoni ġusta u shiħa dwar l-Unjoni Ewropea, u jkunu fiduċjużi li l-veduti u t-thassib tagħhom jinstemgħu mill-istituzzjonijiet ta’ l-UE. Il-Parlament Ewropew, l-Istati Membri u rappreżentanza taċ-ċittadini Ewropej għandhom rwol importanti, minhabba li l-appoġġ taċ-ċittadini għall-proġett Ewropew huwa materja ta’ interess komuni.

#### 2. IKTAR DIBATTITU U DJALOGU – SFERA PUBBLIKA EWROPEA

Fl-Ewropa tal-lum, iċ-ċittadini jeżerċitaw id-drittijiet politiċi tagħhom l-aktar fuq livell nazzjonali u lokali. Ġew introdotti d-drittijiet politiċi marbuta mad-dimensjoni Ewropea, bħad-dritt ta’ parteċipazzjoni fl-elezzjonijiet tal-Parlament Ewropew. Madankollu, il-pubbliku jiġi nfurmat bil-politika u l-kwistjonijiet politiċi l-aktar permezz tas-sistemi edukattivi nazzjonali tiegħu u permezz tal-medja nazzjonali, reġjonali u lokali. Il-pubbliku jikkunsidra l-manifesti tal-partiti politiċi dwar kwistjonijiet nazzjonali, reġjonali u lokali, u jiddiskutu dawn il-kwistjonijiet l-aktar fi hdan il-komunitajiet tagħhom stess.

Fil-qosor, l-‘isfera pubblika’ li fiha tiżvolgi l-ħajja politika fl-Ewropla hija fil-parti l-kbira sfera nazzjonali. Biex il-kwistjonijiet Ewropej jidhru fuq l-aġenda, iċ-ċittadini jarawhom minn perspettiva nazzjonali. Il-medja tibqa’ essenzjalment nazzjonali, l-aktar minhabba l-barrieri tal-lingwa; f’it hemm postijiet fejn l-Ewropej minn Stati Membri differenti jistgħu jsiru jafu aktar dwar xulxin u jindirizzaw kwistjonijiet ta’ interess komuni

Madankollu ħafna mid-deċiżjonijiet politiċi li jaffettwaw il-ħajja ta’ kuljum tan-nies fl-UE jittiehdu flivell ta’ l-UE. In-nies iħossuhom ‘il bogħod minn dawn id-deċiżjonijiet, mill-

proċess tat-tehid tad-deċiżjonijiet u mill-istituzzjonijiet Ewropej. Hemm sens ta' aljenazzjoni minn 'Brussell', li sa ċertu punt tirrifletti d-dizillużjoni mill-politika in ġenerali. Raġuni għal dan huwa l-iżvilupp mhux adegwat ta' 'Sfera pubblika Ewropea' fejn jista' jsehh dibattitu Ewropew. Minkejja li jeżerċitaw id-dritt li jelegġu l-membri tal-Parlament Ewropew, iċ-ċittadini spiss iħossu li f'it għandhom l-opportunità biex isemmgħu lehinhom fuq il-kwistjonijiet Ewropej, u m'hemm ebda forum minn fejn jistgħu jiddiskutu dawn il-kwistjonijiet flimkien. Kultura politika pan Ewropea – bi gruppi politiċi u fondazzjonijiet pan Ewropej – għadha qed tiżviluppa.

L-Ewropa għandha bżonn issib postha fl-'isferi pubbliċi' nazzjonali, reġjonali u lokali eżistenti u d-diskussjoni pubblika bejn l-Istati Membri jehtieg tissaħħah. Din hija l-ewwel u l-aktar responsabbiltà ewlenija ta' l-awtoritajiet pubbliċi fl-Istati Membri. Hija r-responsabbiltà tal-gvern, f'livell nazzjonali, reġjonali u lokali, li jikkonsulta u jinforma i-ċittadini dwar il-politika pubblika – inkluża l-politika Ewropea u l-impatt tagħha fuq il-ħajja ta' kuljum tan-nies – u li jagħmel laqgħat biex jagħti l-ħajja lil dan id-dibattitu.

Hemm ukoll interess reali biex tinbena dimensjoni Ewropea fid-dibattitu nazzjonali. Iċ-ċittadini jindunaw li hemm xi haġa nieqsa fid-dibattitu nazzjonali li tinjora l-aspetti tal-politika pubblika li huma ta' rilevanza diretta għalihom. Pjuttost milli tkun f'kompetizzjoni, l-għarfien iktar qawwi tad-dimensjoni Ewropea fi skambju politiku nazzjonali jista' biss iżid fil-kredibbiltà tiegħu.

Huwa għalhekk li l-awtoritajiet pubbliċi nazzjonali, is-soċjetà ċivili u l-istituzzjonijiet ta' l-Unjoni Ewropea jehtieg li jaħdmu flimkien biex jiżviluppaw il-post ta' l-Ewropa fl-isfera pubblika.

## **IT-TIENI PARTI**

### **IT-TMEXXIJA ' L-QUDDIEM TAX-XOGHOL**

#### *Agenda għall-azzjoni*

Il-Kummissjoni identifika hames oqsma ta' azzjoni bi sħubija ma' istituzzjonijiet oħra ta' l-UE, l-Istati Membri u s-soċjetà ċivili. Din il-lista ta' klassifikazzjoni mhijiex minquxa fil-ġebel: ser tikber hekk kif is-soċjetà tevolvi u t-teknoloġiji jinbidlu.

Il-hames oqsma huma akkumpanjati minn punti possibbli ta' azzjoni biex jiġu diskussi fil-proċess ta' konsultazzjoni.

#### **1. ID-DEFINIZZJONI TAL-PRINĊIPI KOMUNI**

**Id-dritt għall-informazzjoni u l-libertà ta' l-espressjoni** huma fil-qalba tad-demokrazija fl-Ewropa. Referenzi għal dawn il-prinċipji huma inklużi fit-Trattat ta' l-UE fil-Karta Ewropea tad-Drittijiet Fundamentali<sup>4</sup>. Dawn għandhom ikunu l-punt tat-tluq fi proċess li għandu l-għan li jiddefinixxi prinċipji komuni u vizjoni komuni ta' Politika UE ta' Komunikazzjoni.

---

<sup>4</sup> L-Artikolu 11 tal-Karta tad-Drittijiet Fundamentali ta' l-Unjoni Ewropea tiddikjara li:

Prinċipji oħra importanti huma wkoll fil-qalba tal-komunikazzjoni:

- **L-inklużività.** Iċ-ċittadini kollha għandhom ikollhom aċċess fil-lingwa tagħhom għall-informazzjoni dwar materji ta' interess pubbliku. Dan ifisser li l-informazzjoni għandha tkun aċċessibbli permezz ta' firxa wiesgħa ta' kanali, fosthom il-mass media u t-teknoloġiji godda bħall-Internet. Dan ifisser ukoll li l-pubbliku minn kull settur tal-ħajja fil-pajjiżi kollha ta' l-UE għandu jiġi mgħejjun biex jizviluppa l-ħiliet li għandu bżonn biex ikollu aċċess għal dik l-informazzjoni u jużaha. Dan huwa importanti b'mod partikolari fil-każ ta' minoranzi, ċittadini b'diżabilità u gruppi oħra li jistgħu jiġu esklużi b'mod sistematiku mill-parteċipazzjoni fl-isfera pubblika.
- **Id-Diversità.** Iċ-ċittadini Ewropej gejjin minn sfond soċjali u kulturali differenti ħafna minn xulxin u għandhom opinjonijiet politiċi diversi. Il-politika ta' komunikazzjoni ta' l-UE għandha tirrispetta l-firxa sħiħa ta' veduti fid-dibattitu pubbliku.
- **Il-Parteċipazzjoni.** Iċ-ċittadini għandhom ikollhom dritt jesprimu l-ideat tagħhom, li jinstemgħu u jkollhom l-oportunità ta' dialoġu ma' min jieħu d-deċiżjonijiet. Fil-livell UE, fejn hemm ir-riskju miżjud li l-istituzzjonijiet huma 'l bogħod miċ-ċittadini, dan il-prinċipju huwa ta' importanza partikolari.

***Id-definizzjoni tal-prinċipji komuni: lejn liema triq 'il quddiem?***

Il-prinċipji u n-normi komuni li għandhom jiggwidaw l-attivitajiet ta' informazzjoni u komunikazzjoni dwar kwistjonijiet Ewropej għandhom ikunu elenkati fid-dokument qafas – per eżempju l-*Karta Ewropea jew Kodiċi ta' Kondotta dwar il-Komunikazzjoni*. L-għan huwa l-parteċipazzjoni ta' l-atturi kollha (l-istituzzjonijiet ta' l-UE, gvernijiet nazzjonali, reġjonali u lokali, organizzazzjonijiet mhux governattivi) f'impenn komuni f'rispett ta' dawn il-prinċipji u biex jiġi assigurat li l-politika ta' komunikazzjoni ta' l-UE tkun fl-interess taċ-ċittadini. Dan l-impenn għandu jsir fuq bażi volontarja.

Il-Kummissjoni ser tnedi *forum speċjali għaċ-ċittadini fuq l-Internet* biex tiġbor ideat dwar il-ħtieġa, l-għan u l-kontenut ta' dokument qafas bħal dan. Dan ikun għall-perjodu ta' sitt xhur u jkollu segwitu b'laqgħat mal-partijiet interessati. Ser jiġu wkoll organizzati diskussjonijiet pubbliċi, u l-Istati Membri ta' l-UE ser jiġu mistiedna biex jippromwovu diskussjonijiet u konsultazzjonijiet nazzjonali. Il-websajt ser tiġi aġġornata b'mod regolari biex tirrapporta dak li qed jiġri fuq livell Ewropew, nazzjonali u reġjonali.

Fi tmiem il-perjodu ta' konsultazzjoni, il-Kummissjoni ser tippreżenta r-riżultati tal-konsultazzjoni u wara tikkonsidra jekk għandhiex tippromponi, Karta, Kodiċi ta' Kondotta jew xi strument ieħor.

(1) Kulhadd għandu d-dritt għall-libertà ta' l-espressjoni. Dan id-dritt għandu jinkludi l-libertà għall-opinjonijiet u li wiehed jirċievi u jgħaddi informazzjoni u ideat mingħajr interferenza mill-awtorità pubblika u irrispettivament mill-fruntieri

(2) Il-libertà u l-pluralizmu tal-medja għandhom ikunu rrispettati

## 2. L-GHOTI TAL-POTER LIĊ-ĊITTADINI

Kull politika ta' komunikazzjoni ta' suċċess ta' l-UE għandha tiffoka fuq il-bżonnijiet ta' ċittadini. Għandha għalhekk tiffoka fuq l-għoti ta' l-għodod u l-faċilitajiet – fora għad-dibattitu u kanali ta' komunikazzjoni pubblika – li jagħtu lill-poplu l-akbar aċċess possibbli għall-informazzjoni u l-opportunità li jsemmgħu lehinhom.

Il-hidma fil-gejjieni f'dan il-qasam tista' timmira għal **tliet għanijiet ewlenin**:

- **Titjib fl-edukazzjoni ċivika.** L-edukazzjoni ċivika – li hija r-responsabbiltà ta' l-Istati Membri – hija kruċjali biex il-poplu jkun jista' jeżerċita d-drittijiet politiċi u ċiviċi tiegħu u jsir attiv fl-isfera pubblika. L-edukazzjoni ċivika m'għandhiex tkun limitata biss biex jiġu mgħallma it-tfal ta' l-iskola dwar l-istituzzjonijiet u l-politika ta' l-UE. Għandha tgħin nies ta' kull età biex jużaw l-għodda bħall-Internet biex ikollhom aċċess għall-informazzjoni dwar il-politika pubblika u jieħdu sehem f'dibattiti. Dan huwa importanti b'mod partikolari fil-każ ta' minoranzi, ċittadini b'diżabbiltà u gruppi oħra li jistgħu jiġu esklużi mill-partecipazzjoni fl-isfera pubblika.

Programmi ta' l-UE jistgħu jservu ta' appoġġ dirett fit-trawwim tad-dimensjoni Ewropea. Programmi bħal Leonardo da Vinci, Socrates, Erasmus, Youth in Action, eċċ. jagħtu opportunitajiet edukattivi u ta' taħriġ għal eluf ta' studenti u zgħażaġħ madwar l-Ewropa. Programmi ta' teknoloġija ta' l-informatika jfittxu li jnaqqsu l-firda diġitali u jindirizzaw l-eskluzjoni.

- **Inġibu ċ-ċittadini qrib xulxin.** Fora godda għad-diskussjoni pubblika dwar kwistjonijiet Ewropej huma essenzjali biex jinbnew fiduċja, rispett u heġġa reċiproka biex naħdmu flimkien lejn l-għanijiet komuni. Filwaqt li t-teknoloġija ta' komunikazzjoni huma bla dubju importanti, laqgħat wiċċ imb'wiċċ jibqgħu kruċjali. Inizjattivi eżistenti bħal *Pjan D*, *Youth in Action* u *Culture* urew kif l-UE tista' tgħin biex trawwem postijiet godda ta' laqgħat għad-dibattitu ċiviku.
- L-adozzjoni tal-programm propost *Citizens for Europe* jista' joffri opportunità għal biex *iċ-ċittadini jingabu aktar qrib xulxin* u jingħataw iktar vuċi fit-tmexxija Ewropea. Il-programm għandu wkoll l-għan li jgħin l-organizzazzjonijiet tas-soċjetà ċivili madwar l-Ewropa biex jorganizzaw proġetti transnazzjonali li jippromwovu l-kunċett ta' ċittadini attivi u jsiru dibattiti pubbliċi dwar l-Ewropa.

Jista' jsir iktar ukoll biex jiġi sfruttat il-potenzjal tal-bosta programmi ta' l-UE li jeżistu diġà u huma ppjanati biex iċ-ċittadini Ewropej jingabu qrib xulxin u jiġu mobilizzati. Il-Kummissjoni tista' tifli l-iskemi eżistenti biex tidentifika u xxerred l-aħjar prattiċi. Wiehed jista' jitgħallem hafna, per eżempju, mill-esperjenza ta' suċċess ta' l-istudenti ta' l-Erasmus. Matul is-snin, huma żviluppaw b'mod spontanju netwerk li jgħaqqad 150 000 student mill-Istati Membri. Il-websajts tagħhom iservu ta' centru biex jiġu organizzati attivitajiet, laqgħat wiċċ imb'wiċċ u dibattiti fuq firxa wiesgħa ta' kwistjonijiet Ewropej.

- **Inressqu ċ-ċittadini u l-istituzzjonijiet pubbliċi qrib xulxin.** Komunikazzjoni tajba fiż-żewġ direzzjonijiet bejn iċ-ċittadini u l-istituzzjonijiet pubbliċi hija essenzjali f'demokrazija b'saħħitha. L-isforzi attwali biex l-istituzzjonijiet ta' l-UE jkunu aktar **reattivi, miftuħa u aċċessibbli** jeħtieġ li jkomplu jissahħu. Izda din hija wkoll kwistjoni għall-istituzzjonijiet nazzjonali, reġjonali u lokali. It-tqarrib tad-distakk bejn l-Ewropa u ċ-ċittadini tagħha jfisser il-holqien u ż-żamma ta' rabtiet bejn iċ-ċittadini u l-awtoritajiet

pubbliċi mill-livell lokali sa dak Ewropew.

L-istituzzjonijiet ta' l-UE qed jagħmlu passi importanti 'l quddiem f'dan ir-rigward. Il-Parlament Ewropew heġġeġ it-trasparenza u l-Kunsill Ewropew ta' Seville qabel li l-Kunsill għandu jiltaqa' fil-pubbliku meta jimplementa l-liġijiet ta' l-UE flimkien mal-Parlament Ewropew. *Il-Pjan ta' Azzjoni 2005 tal-Kummissjoni Nikkomunikaw fl-Ewropa*<sup>5</sup> jenfasizza l-importanza li wiehed **jisma' liċ-ċittadini** u jelenka dak li l-Kummissjoni nnifisha beħsiebha tagħmel biex 'tirringa l-affarijiet tagħha' f'dan ir-rigward. Il-Kummissjoni diġà għamlet passi ta' ġgant fil-mod kif tagħmel konsultazzjoni dwar inizjattivi politiċi ewlenin u ġew introdotti **standards minimi għall-konsultazzjoni**. Introduċiet ukoll l-Inizjattiva tagħha Ewropea dwar it-Trasparenza<sup>6</sup>. Barra minn hekk, qed tingħata iktar attenzjoni biex jiġi implimentat id-dritt taċ-ċittadini li jikkomunikaw ma' l-istituzzjonijiet fil-lingwa tagħhom stess. Il-Multilingwiżmu huwa parti intergrali mill-leġittimità, it-trasparenza u d-demokrazija tal-proġett Ewropew.

### *Kif jiġi milhuq iċ-ċittadin?*

- L-edukazzjoni ċivika hija responsabbiltà nazzjonali jew reġjonali. Madankollu, l-UE tista' tgħin billi tassigura l-bdil ta' l-aħjar prattici u tiffacilita l-iżvilupp ta' 'għodod' edukattivi komuni biex id-dimensjoni Ewropea tirrifletti ruħha b'mod aktar effettiv. L-Istati Membri jistgħu jiġu mistiedna jesploraw l-aħjar metodi biex jingabu flimkien għalliema Ewropej f'dan il-qasam, per eżempju permezz ta' netwerk, programm speċjali biex ikun hemm bdil ta' ideat dwar strateġiji innovattivi dwar l-edukazzjoni ċivika u t-tagħlim ta' ħiliet godda.
- Proġett ieħor importanti li jista' jiġi żviluppat mill-Istati Membri għandu jkun li l-libreriji jinbidlu f'*libreriji Ewropej magħquda bejn xulxin b'mod diġitali* li jistgħu jaħdmu bħala ċentri ta' informazzjoni u tagħlim, billi jassiguraw li ċ-ċittadini kollha jkollhom aċċess liberu għat-teknoloġiji ta' l-informatika u l-informazzjoni rilevanti.
- L-Istati Membri għandhom jikkooperaw fi sforz komuni biex jistabbilixxu postijiet godda fejn jiltaqgħu l-Ewropej, miftuħa għaċ-ċittadini tal-ġenerazzjonijiet u l-isfondi soċjali kollha, biex isiru avveniment kulturali u politiċi dwar l-Ewropa.
- L-Istituzzjonijiet u l-korpi ta' l-UE jistgħu jaħdmu flimkien biex jikkoordinaw, itejbu u jjestendu l-programmi tagħhom tal-viżitaturi.
- L-istituzzjonijiet ta' l-UE għandhom jesploraw il-possibbiltà li jikkomplementaw il-websajts ta' l-UE b'fora online - 'postijiet ta' laqgħat virtwali' – b'rabtiet ma' sorsi esterni ta' l-informazzjoni.
- L-istituzzjonijiet ta' l-UE għandhom ikomplu bl-isforzi tagħhom biex iressqu liċ-ċittadini aktar lejn xulxin. L-*istandards minimi* dwar konsultazzjoni tal-Kummissjoni jistgħu jiġu aġġornati biex tiġi assicurata rappreżentazzjoni iktar bilanċjata ta' gruppi ta' interess u segwitu aktar reattiv.

<sup>5</sup> Pjan ta' Azzjoni: SEG(2005) 985, 20.7.2005.

<sup>6</sup> Inizjattiva dwar Trasparenza Ewropea SEG(2005) 1300, 9.11.2005.



- It-tliet istituzzjonijiet ewlenin jistgħu jikkunsidraw ukoll l-organizzazzjoni bejniethom ta' dibattiti miftuħa li jikkomplementaw id-dibattiti Parlamentari, b'mistoqsijiet mill-pubbliku jew mill-ġurnalisti.

### 3. HĪDMA MAL-MEDJA U TEKNOLOĠIJI ĠODDA

Il-medja hija attur ewlieni f'kull politika Ewropea dwar il-komunikazzjoni.

Fl-aħħar snin, l-istituzzjonijiet Ewropej kollha għamlu sforzi kbar biex itejbu l-mod kif jinteraġixxu mal-medja. B'iktar minn elf ġurnalist akkreditat fi Brussell, jehtieg ikun hemm sforz ġdid biex jiġi assigurat li l-istampa tkun infurmata bid-deċiżjonijiet importanti f'hin reali. *Europe by Satellite* tipprovdi filmati, awdjo u ritratti lill-medja f'isem it-tliet istituzzjonijiet ewlenin ta' l-UE, u l-Parlament Ewropew qed jippjana li jinfetaħ għall-pubbliku permezz tal-web TV. Europa li hija l-akbar websajt fid-dinja.

Madankollu, minkejja dawn l-isforzi, u l-kompetenza professjonali tal-korrispondenti fi Brussell, ir-**rappurtaġġ tal-medja dwar kwistjonijiet Ewropej tibqa' limitata** u frammentata. Avvenimenti regolari kbar bħall-laqgħat tal-Kunsill Ewropew jiġbdu l-attenzjoni tal-ġurnali nazzjonali, iżda fil-perjodi bejniethom m'hemm ebda rapurtaġġ tal-kwistjonijiet ta' l-UE. Il-ġurnali reġjonali u lokali jilhqu għadd kbir ta' nies iżda generalment ftit jagħtu spazju lill-kwistjonijiet Ewropej. Hekk kif it-televizjoni u r-radju bidlu x-xejriet ta' programmazzjoni tagħhom, il-hin dedikat għall-informazzjoni politika u għall-kwistjonijiet Ewropej huwa iktar limitat u żdiedet il-kompetizzjoni għall-'ispazju televiżiv'.

Ir-rivoluzzjoni fl-informatika żiedet l-aċċessibiltà għall-informazzjoni u fethet id-dinja għall-medja 'interattiva'. Għadd bla preċedent ta' nies issa jistgħu jkollhom kuntatti b'mod aktar faċli ma' xulxin u jieħdu sehem fin-netwerks kollha. Madankollu għad fadal hafna xogħol biex jiġi sfruttat bl-aħjar mod il-potenzjal tat-teknoloġija ta' l-informatika biex jonqos id-distakk fl-informatika.

L-azzjoni għandha tiffoka fuq il-miri li ġejjin:

- **Wiċċ uman għall-Ewropa.** L-Unjoni Ewropea spiss titqies bħala 'bla wiċċ': m'għandha l-ebda identità pubblika ċara. Iċ-ċittadini għandhom bżonn l-għajjnuna biex ikollhom kuntatti ma' l-Ewropa, u l-informazzjoni politika għandha impatt akbar meta tingħata f'kuntest ta' 'interess uman' li tippermetti liċ-ċittadini jifhmu għaliex hija rilevanti għalihom personalment. L-istituzzjonijiet ta' l-UE u l-livelli kollha tal-gvern jistgħu jagħmlu aktar biex 'jagħtu wiċċ uman' lill-informazzjoni li jagħtu.
- **Id-dimensjoni nazzjonali, reġjonali u lokali.** Iċ-ċittadini Ewropej għandhom bżonn ta' aċċess għall-informazzjoni komuni kontinwa jekk iridu jaraw id-dimensjoni Ewropea tal-kwistjonijiet komuni. Huwa hawn li l-medja pan Ewropea u l-istampa speċjalizzata għandhom rwol importanti. Iżda jehtieg li l-kwistjonijiet Ewropej ukoll jiġu diskussi fil-kuntest nazzjonali u lokali. Parti minn dan joħroġ naturalment minn impenn akbar min-naħa tal-politiċi nazzjonali u lokali u mill-istituzzjonijiet; iżda hemm bżonn ukoll involviment proattiv fl-istituzzjonijiet ta' l-UE, mhux l-anqas biex il-politika Ewropea titqiegħed f'kuntest lokali.
- **L-isfruttar tal-potenzjal tat-teknoloġiji ġodda.** It-teknoloġiji diġitali bħall-Internet jistgħu joffru kanali ġodda ta' komunikazzjoni dwar il-kwistjonijiet Ewropej, fora ġodda

għad-dibattitu civiku u għodda għdida għad-demokrazija bejn il-fruntieri. Madankollu, hemm bżonn tmexxija politika jekk l-Ewropa trid tisfrutta bl-aqwa mod il-potenzjal ta' l-Internet u tassigura li ma tohloqx diviżjonijiet godda fis-soċjetà. L-*i2010 Initiative* diġà tfitte li tnaqqas id-distakk bejn 'dak li għandha u m'għandiex' is-soċjetà ta' l-informatika – billi tindirizza kwistjonijiet bhall-opportunitajiet indaqs, hiliet fl-ICT u l-ugwaljanzi bejn ir-regjuni ta' l-Ewropa f'termini ta' aċċess għall-Internet.

### ***Kif tiġi involuta l-medja b'mod aktar effettiv fil-komunikazzjoni dwar l-Ewropa?***

- **Politika Ewropea ta' Komunikazzjoni** għandha tinkoraġġixxi l-korpi pubbliċi fuq livell Ewropew, nazzjonali u reġjonali biex:
  - tissupplixxi l-medja b'aħbarijiet u grajjiet kurrenti ta' livell għoli;
  - taħdem iktar fil-qrib max-xandara u l-operaturi tal-medja;
  - tistabbilixxi rabtiet godda mas-sistemi reġjonali u lokali ta' komunikazzjoni;
  - tuża b'mod pro-attiv it-teknoloġiji godda.
- **L-istituzzjonijiet ta' l-UE għandhom ikunu attrezzati ahjar b'għodda u kapaċitajiet ta' komunikazzjoni.** Żewg ideat possibbli li jistgħu jgħinu f'din il-ħidma jistgħu jkunu:
  - l-aġġornament tal-*Europe by Satellite*, b'enfasi fuq il-produzzjoni ta' kontenut awdjoviziv ta' kwalità għolja li huwa faċli biex tużah għall-medja u li jkun rilevanti għaċ-ċittadini, u l-esplorar tal-ħtieġa li jkun hemm servizz inter-istituzzjonali li jopera bi standards professjonali.
  - Programm Ewropew għat-Taħriġ u Komunikazzjoni Pubblika, li permezz tiegħu uffiċjali mill-istituzzjonijiet Ewropej u nazzjonali jistgħu jirċievu taħriġ fil-komunikazzjoni u t-teknoloġiji tal-medja.
- **L-istituzzjonijiet ta' l-UE għandhom jesploraw ma' firxa wiesgħa ta' atturi fil-medja** kif il-medja (pan Ewropea, nazzjonali u lokali) jkollha materjal rilevanti għaliha biex tadatta l-informazzjoni għall-ħtiġijiet ta' pajjiżi differenti u partijiet mill-popolazzjoni.
- Flimkien ma inizjattivi li diġà jeżistu biex tonqos il-firda diġitali, *Round Table Ewropea għad-Demokrazija*, kif sugġerit fi 'Pjan D', tista' tintalab biex ihejji abbozz ta' rapport dwar it-Teknoloġiji Informatiċi u d-demokrazija fl-Ewropa.

## **4. NIFHMU AHJAR L-OPINJONI PUBBLIKA EWROPEA**

Fis-soċjetajiet demokratiċi moderni, min ihejji l-politika jagħti ħafna attenzjoni lill-analizzar ta' l-opinjoni pubblika, bl-użu ta' għodda bħal stħarrig ta' l-opinjoni pubblika u monitoraġġ tal-medja. L-importanza ta' dawn l-għodda kibret flimkien ma' tendenza għaċ-ċittadini li jirtiraw mill-politika tradizzjonali (is-shubija f'partiti politiċi, l-ivvutar fl-elezzjonijiet, eċċ.).

L-opinjoni pubblika Ewropea hija kumplessa u diversa u tirrifletti l-perspettivi nazzjonali differenti. Li wiehed jifhimha għalhekk hija ta' sfida partikolari.

Il-Kummissjoni Ewropea dejjem kienet minn ta' quddiem nett biex tiżvilupp għodda moderna – bhall-istħarrig tal-Eurobarometer – biex issir l-analiżi ta' l-opinjoni pubblika Ewropea:

- Il-Eurobarometer kiber f'*database* Ewropea ewlenija li regolarment tosserva l-opinjoni pubblika fl-Istati Membri ta' l-UE kollha u fil-pajjiżi kandidati, billi jsiru intervisti lill-eluf

ta' nies kull darba. L-istharrig kollu jghaddi minn skrutinju indipendenti u jsir disponibbli lill-pubbliku in generali u lir-ricerkaturi akkademiċi.

- Ir-riċerka soċjali indipendenti fuq il-kwistjonijiet Ewropej, appoġġjata minn fondi ta' riċerka ta' l-UE, iffjorixxiet; kien hemm iktar minn 350 proġett multi-nazzjonali mill-1994 'l hawn. Ipprovdiet tagħrif siewi fuq is-suċċessi u n-nuqqasijiet ta' l-interazzjoni bejn min jagħmel il-politika Ewropea u ċ-ċittadini, ibbażat fuq l-għodda indipendenti għall-analiżi.
- Sar sforz kostanti biex titjeb il-kwalità u l-importanza tal-Eurobarometer. Bhalissa qed issir evalwazzjoni mill-ġdid tal-metodoloġija biex tirrispondi għall-bżonn urgenti li x-xejriet ta' l-opinjoni pubblika Ewropea jinftehm u f'kuntest iktar fond u wiesa'.

### *X'jista' jsir aktar biex titkejjel l-opinjoni pubblika Ewropea?*

L-istituzzjonijiet ta' l-UE jistgħu jaħdmu iktar flimkien dwar it-tfassil u l-ippjanar ta' ***l-istharrig tal-Eurobarometer*** u t-tixrid tar-riżultati. Id-diskussjonijiet pubbliċi bejn l-istituzzjonijiet ta' l-UE u l-organizzazzjonijiet tas-soċjetà ċivili jistgħu jiġu inklużi ma' kull stharrig ġdid tal-Eurobarometer. L-ewwel pass jista' jsehh b'sensiela speċjali ta' l-istharrig tal-Eurobarometer u studji kwalitattivi dwar il-Komunikazzjoni fl-UE fir-Rebbiegħa 2006.

Biex ix-xejriet ta' l-opinjoni pubblika jiġu antiċipati u miftehma aħjar fir-rigward tal-kwistjonijiet ta' importanza kruċjali għall-futur ta' l-Ewropa, jistgħu jiġu esplorati toroq ġodda ta' kooperazzjoni bejn l-istituzzjonijiet Ewropej u l-Istati Membri. Żewġ ideat possibbli huma:

- Netwerk ġdida ta' esperti nazzjonali fir-riċerka ta' l-opinjoni pubblika, biex jgħinu fl-iskambju ta' l-aħjar prattici u jiġu żviluppati sinerġiji bejn ir-ricerkaturi fil-livelli kollha.
- L-istituzzjonijiet ta' l-UE u l-Istati Membri jistgħu jiġbru flimkien ir-riżorsi disponibbli biex jitwaqqaf ***Osservatorju ta' l-Opinjoni Pubblika Ewropea*** li jidentifika u jipprovidi analiżi fil-fond tax-xejriet ta' l-opinjoni pubblika.

## 5. HĪDMA FLIMKIEN

“Sfera pubblika” Ewropea ta' hĪdma ma tistax titfassal fi Brussell. Tista' ssehh biss jekk dan l-għan ikollu l-appoġġ ta' l-atturi ewlenin kollha u tingab 'il quddiem f'kull livell. Il-livell nazzjonali jibqa' l-partecipazzjoni ewlenija f'kull dibattitu politiku, u l-gvernijiet ta' l-Istati Membri u l-atturi l-oħra nazzjonali għandhom ir-responsabbiltà li jużaw il-kanali nazzjonali biex jassiguraw dibattitu qawwi Ewropew.

Strateġija ta' shubija għandha tinvolvi l-atturi ewlenin kollha:

- ***L-Istati Membri*** għandhom impenn li ilu hafna żmien biex jikkooperaw ma' l-istituzzjonijiet Ewropej biex jinfurmaw lin-nies dwar l-Ewropa u johlqu kuntatti nazzjonali ma' Brussell. Xi Stati Membri individwali ilhom jinkoraġġixxu b'mod attiv dibattitu pubbliku – dwar il-Konstituzzjoni proposta ta' l-UE, per eżempju – iżda jista' jsir hafna iktar<sup>7</sup>.

<sup>7</sup> Possibbilment skond il-linji tal-Forum Nazzjonali Irlandiż dwar kwistjonijiet ta' l-UE.

- Jista' jsir iktar biex jiġi assigurat li l-**istituzzjonijiet ta' l-UE** jaħdmu flimkien biex itejbu l-komunikazzjoni. L-istituzzjonijiet u l-korpi ta' l-UE li jieħdu sehem fil-Grupp Inter-istituzzjonali dwar l-Infommazzjoni għandhom jgħinu fid-deċentralizzazzjoni tal-komunikazzjoni ta' l-UE – 'b'ħidma lokali' – u jinkoraġġixxu l-Istati Membri jkunu aktar attivi meta jinfurmaw liċ-ċittadini dwar il-kwistjonijiet ta' l-UE.
- Ħafna mill-politika u l-programmi Ewropej jiġu implimentati f'**livelli reġjonali u lokali**. Għalhekk l-awtoritajiet lokali u reġjonali jinsabu f'qagħda tajba biex jagħmlu djalogu maċ-ċittadini u biex jinvolvu b'mod attiv il-komunitajiet lokali dwar il-kwistjonijiet ta' l-UE. Diġà hemm eżempji li rnexxew ta' sħubija fix-xogħol. Per eżempju, il-Kummissjoni u l-Eżekuttiv Skoċċiż qed jaħdmu fuq proġett konkret biex 'id-deċiżjonijiet jkunu aktar qrib il-poplu' permezz ta' inizjattiva fuq żewġ direzzjonijiet bejn iċ-ċittadini u l-istituzzjonijiet.
- Il-**Partiti politiċi** huma importanti fil-formazzjoni ta' l-opinjoni pubblika dwar il-kwistjonijiet Ewropej u huma wkoll għandhom rwol ewlieni biex jistimulaw id-dibattitu u biex jikkontribwixxu fl-isfera pubblika Ewropea.
- L-**organizzazzjonijiet tas-soċjetà ċivili**, inklużi l-organizzazzjonijiet professjonali u settorjali, għandhom ukoll rwol importanti ħafna biex iqajmu l-kuxjenza pubblika dwar il-kwistjonijiet Ewropej u d-dibattiti politiċi, u biex jinkoraġġixxu lin-nies jieħdu sehem attiv f'dawn id-dibattiti.

#### ***Kif ser taħdem is-sħubija?***

- **Il-Kooperazzjoni bejn il-livelli nazzjonali u Ewropej** tista' tinkludi inizjattivi godda meħuda flivell nazzjonali: diskussjoni pubblika u parlamentari dwar il-prijoritajiet annwali strateġiċi tal-Kummissjoni; diskussjonijiet wiċċ imb'wiċċ bejn il-ministri nazzjonali u l-Kummissarji Ewropej, imxandra fil-medja nazzjonali, eċċ.  
Jista' jkun hemm enfasi partikolari fuq l-oqsma li fihom l-UE u l-Istati Membri diġà jaġixxu flimkien. Il-mezzi ta' kooperazzjoni jistgħu jkunu **finanzjarji**, bħas-*sħubija managerjali* bħal dik iffirmata bejn il-Kummissjoni u l-awtoritajiet Ġermaniżi, jew jistgħu jkunu **operazzjonali** – bil-kooperazzjoni tan-Netwerks u r-Relays bħal m'huma n-netwerk ġdid *Europe Direct*.
- Għandhom jinbdeu forum godda u strutturati ta' kooperazzjoni bejn l-awtoritajiet nazzjonali dwar il-komunikazzjoni pubblika biex jinqasmu esperjenzi dwar il-komunikazzjoni fl-Ewropa u biex jiġu żviluppatti inizjattivi kongunti.
- Metodi godda ta' kooperazzjoni akbar huma partikolarment importanti fil-qasam tar-relazzjonijiet esterni. Il-komunikazzjoni dwar ir-rwol ta' l-UE fid-dinja huwa mezz effettiv kif jiġu involuti iċ-ċittadini Ewropej kif ukoll biex jitjeb l-appoġġ u li wieħed jifhem l-UE fil-bqija tad-dinja. Jistgħu jiġu esplorati bosta fatturi għal iktar kooperazzjoni, inkluż l-isforzi biex jissahħu l-kapaċitajiet tad-diplomazija pubblika.
- L-**Istituzzjonijiet ta' l-UE** għandhom ikomplu bi strateġija iktar koordinata u orjentata lejn iċ-ċittadini. B'mod partikolari, l-iskop tal-kooperazzjoni bejn il-Kummissjoni u l-Parlament Ewropew jista' jitwessa' u l-arranġamenti ta' ħidma attwali fil-Grupp

Interistituzzjonali dwar l-Infommazzjoni (IGI) jistgħu jiġu aġġornati. Dan jinkludi aġġornament ta' l-inizjattivi attwali skond il-linji tal-Baġit PRINCE<sup>8</sup>.

- **Il-Kumitat Ekonomiku u Soċjali Ewropew u l-Kumitat tar-Regjuni** diġà jinkoraġġixxu diskussjoni reġjonali u lokali dwar il-kwistjonijiet Ewropej, bl-involviment tas-soċjetà ċivili. Il-protokoll ta' kooperazzjoni adottati dan l-aħhar bejn il-Kummissjoni u dawn il-kumitati jwittu t-triq biex ikun hemm sforzi kongunti akbar f'dan il-qasam.
- **Il-Partiti politiċi** jistgħu jinvolvu aktar lill-membri tagħhom fi kwistjonijiet politiċi Ewropej u biex jikkontribwixxu għad-dibattitu permezz ta' gruppi ta' diskussjoni trans nazzjonali Ewropej. Għandhom jiġu mħajra jiżviluppaw komponenti Ewropej fi hdan il-programmi tagħhom.
- **Organizzazzjonijiet tas-soċjetà ċivili** għandhom rwol importanti fid-dibattitu Ewropew. Ir-rwol tagħhom jista' jissahhaħ permezz ta' proġetti speċifiċi ta' kooperazzjoni fil-qasam tal-komunikazzjoni pubblika.

## 6. KONKLUŻJONI

L-Unjoni Ewropea hija proġett komuni bejn il-livelli kollha tal-gvern, it-tipi kollha ta' organizzazzjonijiet u nies minn kull livell tal-ħajja. Iċ-ċittadini għandhom dritt għall-infommazzjoni dwar l-Ewropa u l-proġetti konkreti tagħha, id-dritt li jesprimu l-ideat tagħhom dwar l-Ewropa u li jinstemgħu. Din hija sfida għall-komunikazzjoni – li jiġu faċilitati l-iskambju, il-proċess tat-tagħlim, id-djalogu.

Biex l-Ewropa tilqa' għal din l-isfida, l-atturi kollha involuti jeħtieġ li jkollhom sett miftiehem ta' għanijiet u miżuri miġbura 'f'pakkett ta' għodod' bejniethom. Dan ifisser hidma flimkien f'modi innovattivi.

Din il-White Paper tiġbor l-isfidi u tidentifika kif jistgħu jiġu meġhluca. Issa qed inħarsu lejn l-ideat ta' l-istituzzjonijiet Ewropej, ta' l-Istati Membri, il-gvernijiet lokali u reġjonali, organizzazzjonijiet mhux governattivi, partijiet interessati u ċ-ċittadini ta' l-Ewropa dwar kuntatt u komunikazzjoni aħjar.

---

<sup>8</sup> PRINCE twaqqaf fl-1995 biex jingabru mill-ġdid flimkien is-suġġetti ta' infommazzjoni prijoritarja skond il-Baġit ta' l-UE, Fl-2006, hames temi ser jiġu ffinanzjati ("L-Unjoni Ekonomika u Monetarja", "Il-Ġejjieni ta' l-UE", "Il-Ġustizzja, l-Libertà u s-Sigurtà", "Ir-rwol ta' l-UE fid-dinja", u "t-Tkabbir").

## DIKJARAZZJONI FINANZJARJA LEĠIŻLATTIVA

### 1. L-ISEM TAL-PROPOSTA:

*WHITE PAPER* DWAR “POLITIKA TA’ KOMUNIKAZZJONI EWROPEA”

### 2. QAFAS ABM/ABB (ĠESTJONI/STABBILIMENT TAL-BAĠIT SKOND L-ATTIVITAJIET)

**Il-qasam ta’ politika kkonċernat:**

16 - STAMPA U KOMUNIKAZZJONI

**Attivitajiet assoċjati:**

16.03 – Analizi ta’ l-opinjoni pubblika u l-iżvilupp ta’ materjal ta’ informazzjoni generali għaċ-ċittadini.

16.04 – Ġestjoni integrata tal-mezzi ta’ komunikazzjoni

### 3. LINJI TAL-BAĠIT

#### 3.1. Linji tal-baġit (linji ta’ thaddim u linji ta’ assistenza teknika u amministrattiva relatati (ex-linji BA)) li jinkludu l-intestaturi :

16 03 01 – Analizi ta’ l-opinjoni pubblika u azzjonijiet ta’ prossimità

16 03 02 – Azzjonijiet ta’ komunikazzjoni

16 04 03 – Għodod ta’ komunikazzjoni

#### 3.2. Dewmien ta’ l-azzjonijiet u ta’ l-impatt finanzjarju:

Il-pubblikazzjoni tal-*White Paper* dwar politika ta’ komunikazzjoni Ewropea għandha tvara proċess ta’ konsultazzjoni bil-ħsieb li jinfirex fuq sitt xhur, minn Frar sa Ġunju-Lulju 2006. L-impatti finanzjarji marbutin mal-*White Paper*, għalhekk, huma limitati għall-miżuri meħtieġa għat-thaddim tajjeb ta’ din il-konsultazzjoni.

#### 3.3. Karatteristiċi tal-baġit:

Linja tal-baġit	Tip ta’ nefqa		Ġdida	Kontribuzzjoni EFTA	Kontribuzzjoni mill-pajjiżi applikanti	Intestatura fil-perspettiva finanzjarja
16 03 01	NCE	NDA	NON	NON	NON	Nru 3
16 03 02	NCE	NDA	NON	NON	NON	Nru 3
16 04 03	NCE	NDA	NON	NON	NON	Nru 3

#### 4. SOMMARJU TAR-RIŻORSI

##### 4.1. Riżorsi finanzjarji

##### 4.1.1. Sommarju ta' l-appropriazzjonijiet għall-impenji (AI) u l-appropriazzjonijiet għall-ħlasijiet (AH)

miljuni ta' EUR (sa 3 punti decimali)

Tip ta' nefqa	Taqsim Nru		2006	Snin sussegwenti	Total
Nefqa operattiva					
<b>Appropriazzjonijiet għall-impenji (AI)</b>	<b>8.1</b>	<b>a</b>	<b>0,875</b>	<b>---</b>	<b>0,875</b>
<b>Appropriazzjonijiet għall-ħlasijiet (AH)</b>		<b>b</b>	<b>0,875</b>	<b>---</b>	<b>0,875</b>
<b>AMMONT TOTALI TA' REFERENZA</b>					
Appropriazzjonijiet għall-impenji		a	0,875	---	0,875
Appropriazzjonijiet għall-ħlasijiet		b	0,875	---	0,875
Infiq amministrattiv <u>mhux</u> inkluż fl-ammont ta' referenza					
<b>Riżorsi umani u nfiq relatat (NDA)</b>	<b>8.2.5</b>	<b>d</b>	<b>0,405</b>	<b>---</b>	<b>0,405</b>

##### Nefqa totali indikattiva ta' l-azzjoni

AI totali inkluża n-nefqa fir-riżorsi umani		<b>a+d</b>	<b>1,280</b>	<b>---</b>	<b>1,280</b>
AH totali inkluża n-nefqa fir-riżorsi umani		<b>b+d</b>	<b>1,280</b>	<b>---</b>	<b>1,280</b>

##### 4.1.2. Kumpatibilità mal-Programmar Finanzjarju

L-impatt finanzjarju ta' din il-proposta huwa llimitat għall-eżerċizzju ta' l-2006. Għal dan il-baġit, din il-proposta hija kumpatibbli mal-programmar finanzjarju eżistenti.

L-implimentazzjoni ta' l-azzjonijiet maħsuba għandha tkun koperta mir-ridistribuzzjoni ta' l-appropriazzjonijiet eżistenti fl-intestatura 16 tal-baġit.

#### 4.2. Riżorsi umani FTE (inklużi l-uffiċjali, l-impjegati temporanji u esterni) – ara d-dettall taht punt 8.2.1.

Bżonnijiet annwali	2006
<b>Numru totali ta' riżorsi umani</b>	<b>5</b>

### 5. KARATTERISTIĊI U GĦANIJIET

L-għan tal-*White Paper* dwar il-politika ta' komunikazzjoni Ewropea huwa li tvara proċess wiesa' ta' konsultazzjoni dwar il-politika Ewropea tal-komunikazzjoni b'mod ġenerali u dwar is-suggerimenti li fiha. F'dan l-istadju, dawn is-suggerimenti mhumiex proposti operattivi reali u għalhekk mhumiex inklużi fid-dikjarazzjoni finanzjarja.

Il-proċess ta' konsultazzjoni huwa maħsub għal perjodu ta' 6 xhur, minn Frar sa Ġunju/Lulju 2006.

Huwa biss fit-tmiem ta' dan il-proċess ta' konsultazzjoni li eventwalment dawn is-suggerimenti se jkunu s-sugġett ta' proposti formali min-naħa tal-Kummissjoni flimkien mad-dikjarazzjonijiet finanzjarji korrispondenti.

#### 5.1. Azzjoni mehtieġa

Għall-implimentazzjoni tal-proċess ta' konsultazzjoni, għandhom jinholqu zewġ websajts, waħda għall-konsultazzjoni dwar il-karta Ewropea għall-informazzjoni u l-komunikazzjoni, u l-oħra għall-konsultazzjoni dwar il-kontenut kollu tal-*White Paper*.

Għandha titwaqqaf Task Force permezz tar-ridistribuzzjoni bejn id-Direttorati Ġenerali fi hdan il-Kummissjoni biex tissorvelja l-proċess ta' konsultazzjoni u tuża r-rizultati.

Se jkunu organizzati wkoll ħames konferenzi speċifiċi fi Brussell (jekk ikun possibbli f'kooperazzjoni ma' l-istituzzjonijiet l-oħra) ma' l-imsieħba kkonċernati, bejn Frar u Ġunju-Lulju 2006.

Serje speċjali ta' sħarriġ “Eurobarometer” se jkun varat fir-Rebbiegħa 2006 biex jagħti l-aħjar *data* għall-analizi.

#### 5.2. Valur miżjud ta' l-involviment tal-Komunità, kumpatibilità tal-proposta ma' strumenti finanzjarji oħrajn u sinerġija possibbli.

Ibbażata fuq il-prerogattivi istituzzjonali ta' l-Istituzzjoni, il-*White Paper* għandha l-għan li tiżviluppa l-valur miżjud ta' l-involviment komunitarju fil-problema “Nikkomunikaw l-Ewropa”. Kif reġa' enfasizza l-Kunsill Ewropew fil-konkluzjonijiet tiegħu f'Ġunju 2005, ir-responsabbiltà li “Nikkomunikaw l-Ewropa” hija waħda maqsuma bejn l-istituzzjonijiet komunitarji, partikolarment il-Kummissjoni, u l-awtoritajiet nazzjonali kif ukoll reġjonali u lokali ta' l-Istati Membri. Ir-rwol partikolari tal-Kummissjoni enfasizzat mill-Kunsill Ewropew hu li



tizviluppa l-linji principali ta' azzjoni u li tikkoordina l-attivitajiet meħuda mill-imsieħba kollha.

### **5.3. Għanijiet, riżultati mistennija u indikaturi relatati tal-proposta fil-kuntest tal-ġestjoni skond l-attività (ABM)**

L-għan tal-*White Paper* huwa li timplimenta proposti konkreti dwar hames oqsma ta' azzjoni identifikati. Biex dan jintlaħaq, minbarra ż-żewġ websajts li għandhom jinholqu u l-użu ta' l-istħarriġ "Eurobarometer", il-proċess ta' konsultazzjoni għandu jissahhaħ bl-organizzazzjoni ta' hames konferenzi fi Brussell ma' l-imsieħba istituzzjonali u mhux istituzzjonali kollha (soċjetà ċivili organizzata) tal-Kummissjoni fil-qasam tal-komunikazzjoni.

Indikaturi tat-tħaddim tajjeb tal-konsultazzjoni jistgħu jkunu l-livell ta' parteċipazzjoni ta' l-imsieħba fil-konferenzi msemmija kif ukoll in-numru ta' kontribuzzjonijiet mibgħuta fuq iż-żewġ websajts indikati.

Fit-tmien ta' dan il-proċess ta' konsultazzjoni (Lulju 2006), gruppi ta' ħidma speċifiċi mħallta (Kummissjoni-Imsieħba) għandhom jitwaqqfu għal kull qasam identifikat sabiex tkun preparata l-elaborazzjoni tal-proposti konkreti u operattivi.

### **5.4. Metodi ta' implimentazzjoni**

Ġestjoni ċentralizzata, direttament mill-Kummissjoni

## **6. KONTROLL U EVALWAZZJONI**

### **6.1. Sistema ta' kontroll**

Fit-tmien tal-proċess ta' konsultazzjoni, għandha titwaqqaf sistema ta' monitoraġġ li tivverifika safejn ir-riżultati tal-konsultazzjoni jkunu ppermettew li jintlaħaq kunsens dwar l-implimentazzjoni tas-suggerimenti kollha li jinsabu fil-*White Paper*.

### **6.2. Evalwazzjoni**

#### *6.2.1. Evalwazzjoni ex-ante*

Fid-dawl tan-natura tal-proposta, ta' min jinnota li għet stabbilita "evalwazzjoni ta' l-impatt". Fir-rigward ta' l-azzjonijiet fil-qafas tal-proċess ta' konsultazzjoni, dawn jaqgħu taħt l-attivitajiet li tradizzjonalment huma mmexxija mid-DĠ COMM.

#### *6.2.2. Mizuri meħuda wara evalwazzjoni intermedjarja/ex-post*

Għandu jitwaqqaf rapport dwar ir-riżultati tal-konsultazzjoni.

#### *6.2.3. Kundizzjonijiet u frekwenza ta' l-evalwazzjonijiet futuri*

Dawn għandhom japplikaw għall-proposti operattivi li jirriżultaw mill-proċess ta' konsultazzjoni u jiddependu min-numru u n-natura tagħhom.

## 7. MIŻURI KONTRA L-FRODI

Fir-rigward ta' l-azzjonijiet maħsuba bhala parti mill-proċess ta' konsultazzjoni, id-dispożizzjonijiet tar-regolament finanzjarju dwar l-eżekuzzjoni tal-baġit u partikolarment dwar il-miżuri ta' kontroll, għandhom ikunu implimentati.

## 8. DETTALJI TAR-RIŻORSI

### 8.1. Ghanijiet tal-proposta f'termini ta' nfiq finanzjarju

L-infiq li jidher fit-tabella li ġejja jirrapprezenta l-bżonnijiet neċessarji għall-implimentazzjoni ta' l-azzjonijiet imsemmija f'punt 5.1.

*Approprjazzjonijiet għall-impnġi f'miljuni ta' EUR (sa 3 punti decimali)*

	Tip ta' azzjoni/rizultat	Nefqa medja	2006		TOTAL	
			Nru ta' azzjonijie t/rizultati	Nefqa totali	Nru ta' azzjonijie t/rizultati	Nefqa totali
- Eurobarometer (16 03 01)	Stharriġ	0,300	2	0,600	2	0,600
- Konferenzi (16 03 02)	Organizzazzjoni tal-konferenzi	0,025	5	0,125	5	0,125
- Websajts (16 04 03)	Żvilupp u ġestjoni tal-websajts	0,075	2	0,150	2	0,150
NEFQA TOTALI						0,875

### 8.2. Nefqa amministrattiva

#### 8.2.1. Numru u tipi ta' riżorsi umani

Din it-tabella tipprezenta n-numri neċessarji biex titwaqqaf Task Force temporanja li r-rwol tagħha se jkun li tassigura l-monitoraġġ tal-proċess ta' konsultazzjoni, li tanalizza u tuża l-kontribuzzjonijiet li jsiru biex telabora proposti konkreti u operattivi fil-hames oqsma ta' hidma identifikati. Din it-Task Force se tikkonsisti f'uffiċjali allokatu fid-DĠ COMM. Tnejn minn dawn il-postijiet se jimtlew biridistribuzzjoni bi qbil mad-DĠ COMM (minbarra l-postijiet li kienu diġà ridistribwiti bhala parti mir-riorganizzazzjoni interna u inklużi fl-organigramma l-ġdida). It-tliet postijiet l-oħra se jittiehdu mill-postijiet allokatu lid-DĠ COMM fl-allokkazzjoni tar-riżorsi fl-2006 - li kienu maħsuba biex isaħħu r-Rappreżentazzjonijiet - u jiġu ridistribwiti għall-miżuri tal-*White Paper*.

Tipi ta' impjeg		Personal li ghandu jigi assenjat għall-ġestjoni ta' l-azzjoni permezz ta' riżorsi eżistenti (numru ta' karigi/FTEs)
		<b>2006</b>
Uffiċjali jew aġenti temporanji (16 01 01)	A*/AD	5
<b>TOTAL</b>		<b>5</b>

8.2.2. *Deskrizzjoni tal-karigi li ġejjin mill-azzjoni*

Bir-ridistribuzzjoni, l-uffiċjali fil-livell A imqiegħeda fi hdan id-DĠ COMM se jingabru f' Task Force li r-rwol tagħha għandu jkun il-ġestjoni tal-proċess ta' konsultazzjoni u l-implimentazzjoni tal-proposti ta' azzjonijiet konkreti li jirriżultaw mis-suggerimenti milqugħa fil-qafas tal-*White Paper*.

8.2.3. *Sorsi ta' riżorsi umani (statutorji)*

- Karigi attwalment allokatu għall-ġesjoni tal-programm li għandu jinbidel jew jittawwal
- Karigi allokatu minn qabel fi hdan l-eżerċizzju APS/PDB għas-sena n
- Karigi li għandhom jintalbu fil-proċedura APS/PDB li jmiss

Karigi li għandhom jiġu ridistribwiti billi jintużaw ir-riżorsi eżistenti fi hdan id-DĠ STAMPA (2 postijiet) + ridistribuzzjoni ta' 3 postijiet mir-riżorsi ta' l-2006.

- Karigi neċessarji għas-sena n iżda li ma kinux imbassra fl-eżerċizzju APS/PDB ikkonċernat

8.2.4. *Infiq amministrattiv ieħor inkluż fl-ammont ta' referenza (XX 01 04/05 – Infiq fil-ġestjoni amministrattiva)*

N/A

8.2.5. *Nefqa fir-riżorsi umani u nfiq relatat mhux inkluż fl-ammont ta' referenza*

*miljuni ta' EUR (sa 3 punti decimali)*

Tip ta' riżorsi umani	2006
Uffiċjali u aġenti temporanji (16 01 01)	0,405
<b>Nefqa totali fir-riżorsi umani u nfiq relatat (MHUX inkluż fl-ammont ta' referenza)</b>	<b>0,405</b>

**Kalkolu** – Uffiċjali u aġenti temporanji

Wara li jittiehed f'kunsiderazzjoni l-perjodu ta' għażla, 5 Uffiċjali minn April sa Diċembru 2006:  
 5 Uffiċjali x 108.000 EUR / sena, fuq 9 xhur = 405.000 EUR

8.2.6. Infiq amministrattiv ieħor mhux inkluż fl-ammont ta' referenza

*miljuni ta' EUR (sa 3 punti deċimali)*

	<b>2006</b>	<b>TOTAL</b>
16 01 02 11 05 – Sistemi ta' informazzjoni	p.m.	p.m.
<b>2. Total ta' nfiq ieħor ta' ġestjoni (16 01 02 11)</b>	p.m.	p.m.
<b>3. Infiq ieħor ta' natura amministrattiva</b>		
<b>Total ta' l-infiq amministrattiv minbarra fir-rizorsi umani u nfiq relatat (MHUX inkluż fl-ammont ta' referenza)</b>	p.m.	p.m.